



ସ୍ୱରାଷ୍ଟ୍ର ବ୍ୟାପାର ମନ୍ତ୍ରଣାଳୟ

ସହଯୋଗ ପାଇଁ ରାଜନାଥ ସିଂହ ଏବଂ ରୁଷ ପ୍ରତିପକ୍ଷଙ୍କ ମଧ୍ୟରେ ବୁଝାମଣାପତ୍ର ସ୍ୱାକ୍ଷରିତ ନିଶାନ୍ତବ୍ୟ କାରବାର ସ୍ଥିତିର ମୁକାବିଲା ପାଇଁ ଯୁଗ୍ମ କାର୍ଯ୍ୟାଦାନ ଯୋଜନା

Posted On: 27 NOV 2017 9:02PM by PIB Bhubaneshwar

କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ରାଜନାଥ ସିଂହ ତିନି ଦିନିଆ (ନଭେମ୍ବର 27 ରୁ 29 ତାରିଖ) ରୁଷ ଗସ୍ତରେ ଆସି ମସ୍କୋରେ ପହଞ୍ଚିଛନ୍ତି । ମସ୍କୋର ନୁକୋଭୋ ବିମାନବନ୍ଦରରେ ତାଙ୍କୁ ସ୍ୱାଗତ କରିଥିଲେ ଆଭ୍ୟନ୍ତରୀଣ ବ୍ୟାପାର ଉପ-ମନ୍ତ୍ରୀ ଇଗୋର ଜୁବୋଭ ।

ରାଜନାଥ ସିଂହ ସୋମବାର ରୁଷର ଆଭ୍ୟନ୍ତରୀଣ ବ୍ୟାପାର ମନ୍ତ୍ରୀ କ୍ଲାଡିମିର କୋଲୋକୋଲସେଭଙ୍କୁ ଭେଟି ଆଲୋଚନା କରିଥିଲେ । ବିଭିନ୍ନ କ୍ଷେତ୍ରରେ ବିଗତ 70 ବର୍ଷ ଧରି ଥିବା ବନ୍ଧୁତ୍ୱକୁ ପୁନଃ କରିବାକୁ ଉଭୟ ଆଲୋଚନାକାଳରେ ଗୁରୁତ୍ୱ ଦେଇଥିଲେ । ଉଗ୍ରବାଦୀ, ଆତଙ୍କବାଦୀ ଏବଂ ମୌଳବାଦୀଙ୍କ ବିରୋଧରେ ଲଢ଼େଇ ସହ ନିରାପତ୍ତା କ୍ଷେତ୍ରରେ ଦ୍ୱିପାର୍ଶ୍ୱିକ ସହଯୋଗର ଗୁରୁତ୍ୱ ଥିବା ନେଇ ଉଭୟ ସହମତ ହୋଇଥିଲେ । ଭଲ ଏବଂ ଖରାପ ଆତଙ୍କବାଦ ବୋଲି କିଛି ନାହିଁ, ତେଣୁ ଏହା ବିରୋଧରେ ସହଯୋଗଭିତ୍ତିରେ ଲଢ଼େଇ ପାଇଁ ଉଭୟ ସହମତ ହୋଇଥିଲେ ।

ସୃଷ୍ଟି ହେଉଥିବା ନୂତନ ଆହ୍ୱାନର ମୁକାବିଲା, ସୂଚନା ଆଦାନ ପ୍ରଦାନ, ତାଟା ବେସ୍ ପ୍ରସ୍ତୁତ କରିବା, ପୁଲିସ୍ ଏବଂ ଗୋଇନ୍ଦା ଅଧିକାରୀମାନଙ୍କୁ ପ୍ରଶିକ୍ଷଣ ପ୍ରଦାନ ଦିଗରେ ସହଯୋଗ ପାଇଁ ଉଭୟ ରାଜି ହୋଇଥିଲେ । ଆତଙ୍କବାଦର ମୁକାବିଲା ପାଇଁ ଉଭୟ ଦେଶ ଆସନ୍ତା 2018ରେ ପରବର୍ତ୍ତୀ ଯୁଗ୍ମ କାର୍ଯ୍ୟକାରୀ ବୈଠକ ପାଇଁ ନିଷ୍ପତ୍ତି ହୋଇଥିଲେ ।

ଭାରତ ସ୍ୱରାଷ୍ଟ୍ର ମନ୍ତ୍ରଣାଳୟ ଏବଂ ରୁଷର ଆଭ୍ୟନ୍ତରୀଣ ମନ୍ତ୍ରଣାଳୟ ମଧ୍ୟରେ ନିରାପତ୍ତା କ୍ଷେତ୍ରରେ ସହଯୋଗ ପାଇଁ ଏକ ବିସ୍ତୃତ ବୁଝାମଣାପତ୍ରରେ ଉଭୟ ମନ୍ତ୍ରୀ ସ୍ୱାକ୍ଷର କରିଥିଲେ । ସୂଚନା ପ୍ରଯୁକ୍ତିବିଦ୍ୟା ଅପରାଧ, ଜାଲନୋଟ କାରବାର, ନିଶାନ୍ତବ୍ୟର ବେଆଇନ ଚାଲାଣ, ମାନବ ଚାଲାଣ, ଅର୍ଥନୈତିକ ଅପରାଧ ଆଦିର ମୁକାବିଲା ପାଇଁ ପରସ୍ପର ମଧ୍ୟରେ ସହଯୋଗ ପାଇଁ ବୁଝାମଣାପତ୍ରରେ ଉଲ୍ଲେଖ ରହିଛି ।

ଭାରତର ସ୍ୱରାଷ୍ଟ୍ର ମନ୍ତ୍ରଣାଳୟର ନାକୌଟିକ୍ସ କଂଟ୍ରୋଲ ବ୍ଲୋକ୍ ଏବଂ ରୁଷର ଆଭ୍ୟନ୍ତରୀଣ ମନ୍ତ୍ରଣାଳୟ ମଧ୍ୟରେ 2018 ରୁ 2020 ମସିହା ପର୍ଯ୍ୟନ୍ତ ଯୁଗ୍ମ କାର୍ଯ୍ୟାଦାନ ଯୋଜନା ପାଇଁ ବୁଝାମଣା ହୋଇଛି । ରୁଷରେ ଥିବା ଭାରତର ରାଷ୍ଟ୍ରଦୂତ ପଙ୍କଜ ଶରନ୍ ଏବଂ ରୁଷର ଆଭ୍ୟନ୍ତରୀଣ ବ୍ୟାପାର ଉପମନ୍ତ୍ରୀ ଇଗୋର ଜୁବୋଭ ଏହି ବୁଝାମଣାପତ୍ରରେ ସ୍ୱାକ୍ଷର କରିଥିଲେ ।

ଗସ୍ତ ଅବସରରେ ରାଜନାଥ ସିଂହ ରୁଷୀୟ ସଂଘର ନିରାପତ୍ତା ପରିଷଦ ସଚିବ ନିକୋଲାଇ ପାତୁସେଭ୍ ବେସାମରିକ ପ୍ରତିରକ୍ଷା, ଜରୁରି ପରିସ୍ଥିତି ଏବଂ ବିପର୍ଯ୍ୟୟ ରିଲିଫ ମନ୍ତ୍ରୀ କ୍ଲାଡିମିର ପୁଟକୋଭ, ରୁଷ ଫେଡେରାଲ ସିକ୍ୟୁରିଟି ସର୍ଭିସର ନିର୍ଦ୍ଦେଶକ ଆଲେକଜାଣ୍ଡର ବୋର୍ଡୁନିକୋଭଙ୍କୁ ଭେଟିବାର କାର୍ଯ୍ୟକ୍ରମ ରହିଛି । ରୁଷର ନ୍ୟାସନାଲ କ୍ରାଇସିସ୍ ମ୍ୟାନେଜମେଣ୍ଟ ସେଂଟରକୁ ମଧ୍ୟ ରାଜନାଥ ଗସ୍ତ କରିବେ ।

(Release ID: 1511177) Visitor Counter : 3

